

இனிமையான குழந்தைகளே - உயர்ந்த பிராமண குலத்தைச் சேர்ந்த நீங்கள், விஷ்ணு குலத்தவர்களாக ஆகக்கூடியவர்கள், ஆகையினால் நீங்கள் முழுமையான வைஷ்ணவர்களாக ஆக வேண்டும். எந்தவொரு விதிக்குப் புறம்பான பொருட்கள் வெங்காயம் போன்றவற்றை சாப்பிடக்கூடாது

கேள்வி:- குழந்தைகளாகிய நீங்கள் எந்த பரீட்சையில் பயப்படவோ அல்லது குழப்பமடையவோ கூடாது?

பதில்:- ஒருவேளை போகப்போக இந்த பழைய சரீரத்திற்கு ஏதாவது கஷ்டம் வந்தால், வியாதி போன்றவை வருகிறது என்றால் பயப்படவோ அல்லது குழப்பமடையவோ கூடாது இன்னும் குஷியடைய வேண்டும், ஏனென்றால் இது கர்மத்தின் பலன் என்பதை நீங்கள் தெரிந்துள்ளீர்கள். பழைய கணக்கு வழக்குகள் முடிந்து கொண்டிருக்கின்றன. நாம் யோகபலத்தின் மூலம் கணக்கு வழக்கை முடிக்க முடியாத போது கர்ம பலனை அனுபவிப்பதின் மூலம் முடிந்து கொண்டிருக்கிறது. இது விரைவாக முடிந்தது என்றால் நல்லது..

பாட்டு:- நம்முடைய தீர்த்த யாத்திரை தனிப்பட்டது.....

ஓம் சாந்தி. நிராகார பகவானுடைய மகாவாக்கியம். அவருக்கு ஒரே ஒரு பெயரே ஆகும் - சிவ பகவானுடைய மகாவாக்கியம், புரிய வைப்பதற்காக இதைச் சொல்ல வேண்டி இருக்கிறது, உறுதியான நம்பிக்கை ஏற்படுத்துவதற்காக. நான் என்னவாக இருக்கின்றேன், என்னுடைய பெயர் ஒருபோதும் மாறுவ தில்லை, என்று பாபா சொல்ல வேண்டியிருக்கிறது. சத்யுகத்தில் இருக்கும் தேவி-தேவதைகள் மறுபிறவியில் வரத்தான் செய்கிறார்கள். பாபா இந்த சரீரத்தின் மூலம் குழந்தைகளுக்குப் புரிய வைத்துக் கொண்டிருக்கிறார். நீங்கள் ஆன்மீக யாத்திரையில் இருக்கின்றீர்கள், பாபாவும் மறைமுகமாக இருக்கின்றார், தாதாவும் குப்தமாக (மறைமுகமாக) இருக்கின்றார். பிரம்மாவின் உடலில் பரமாத்மா வருகின்றார் என்பதை யாரும் தெரிந்திருக்க வில்லை. குழந்தைகளும் மறைமுகமாக இருக்கின்றனர். நாங்கள் சிவபாபாவின் குழந்தைகள் என்று அனைவரும் கூறுகின்றார்கள், என்றால் அவரிடமிருந்து ஆஸ்தி எடுக்க வேண்டும். அவருடைய ஸ்ரீமத்படி நடக்க வேண்டும். அவர் நம்முடைய பரம தந்தை, டீச்சர், சத்குருவாக இருக்கின்றார் என்பது நிச்சயமாகும். எவ்வளவு இனிமையிலும் இனிமையான விஷயங்கள் இவை. நாம் நிராகார சிவபாபாவின் மாணவர்களாக இருக்கிறோம், அவர் நமக்கு இராஜயோகத்தைக் கற்றுக் கொடுக்கின்றார். பகவானுடைய மகாவாக்கியம்: ஹே குழந்தைகளே! நான் உங்களுக்கு இராஜயோகம் கற்றுக் கொடுக்கின்றேன். மேயர் ஹே, குழந்தைகளே என்று சொல்ல முடியாது, சன்னியாசிகள் கூட அப்படிச் கூறமுடியாது. குழந்தைகளே! என்று சொல்வது தந்தையின் உரிமையாகும். நாம் நிராகார தந்தையின் குழந்தைகள், அவருக்கு முன்னால் அமர்ந்திருக்கிறோம், என்பதை குழந்தைகளும் தெரிந்திருக்கிறார்கள். பிரஜாபிதா பிரம்மாகுமார்-குமாரிகள். பிரஜாபிதா என்ற வார்த்தையை போடாததினால் மனிதர்கள் குழம்புகிறார்கள். பிரம்மா சூட்சுமவதனவாசி தேவதை என்று புரிந்து கொள்கிறார்கள். பிறகு அவர் இங்கே எங்கே வந்தார்? பிரம்மா தேவதாய் நமஹ ! சங்கர் தேவதாய் நமஹ! பிறகு குரு என்றும் சொல்கிறார்கள். குரு பிரம்மா, குரு விஷ்ணு என்றும் சொல்கிறார்கள். விஷ்ணுவோ அல்லது சங்கரோ குரு கிடையாது. சங்கர், பார்வதிக்கு கதை சொல்கிறார் என்றால் அவர் குரு தான் என்று புரிந்து கொள்கிறார்கள். குரு விஷ்ணுவும் கிடையாது. சத்யுகத்தில் லக்ஷ்மி-நாராயணன் குருவாக ஆவது கிடையாது. கிருஷ்ணரைக் கூட பெரிய குருவாக, கீதையின் பகவானாக்கி விட்டார்கள். ஆனால் பகவான் ஒருவரே, இதை குழந்தைகளாகிய நீங்கள் நிரூபிக்க வேண்டும்.

நீங்கள் மறைமுகமான சேனை. இராவணன் மீது வெற்றி அடைகிறீர்கள் அதாவது மாயை வென்றவர்களாக உலகத்தை வென்றவர்களாக ஆகின்றீர்கள். செல்வம் மாயை என்று சொல்லப்படுவதில்லை. செல்வத்தை சம்பத்து என்று சொல்லப்படுகிறது. எனவே பாபா குழந்தைகளுக்குப் புரிய வைக்கின்றார் குழந்தைகளே, இப்போது மரணம் எதிரிலேயே இருக்கிறது. இது அதே 5 ஆயிரம் ஆண்டுகளுக்கு முன்னால் சொல்லப்பட்ட வார்த்தையாகும். நிராகார பகவானுடைய மகாவாக்கியம் என்பதற்குப் பதிலாக சாகார கிருஷ்ணருடைய பெயரை எழுதி விட்டார்கள். உங்களுக்கு இப்போது கிடைக்கும் இந்த ஞானம் எதிர்கால பலனுக்காக ஆகும், என்று பாபா கூறுகின்றார். பலன் கிடைத்துவிட்ட பிறகு ஞானத்திற்கு அவசியம் கிடையாது. இந்த ஞானமே தூய்மையற்ற நிலையிலிருந்து தூய்மையாவதற்கே ஆகும். தூய்மையான உலகத்தில் யாருக்கும்

குருவிடம் செல்வதற்கான அவசியமே இல்லை. உண்மையில் குரு என்றால் ஒரு பரமபிதா பரமாத்மாவே ஆவார். ஹே தூயமையற்றவர்களை தூய்மையாக்குபவரே! வாருங்கள் என்று அழைக்கிறார்கள் என்றால் புரிய வைக்க வேண்டும் அல்லவா! அவர் தான் பரம குரு ஆவார். அனைவருக்கும் சத்தியை வழங்கும் வள்ளல் இராமர் என்று பாடப்படுகிறது. அப்படி என்றால் எப்போது அனைவரும் தூர்கதியில் இருப்பார்களோ, அப்போது தான் வருவார் அல்லவா? அங்கே பாற்கடல், சுகத்தின் கடலாகும். விஷ வைதரனி நதி அங்கே இருப்பதில்லை. விஷ்ணு பாற்கடலில் இருக்கின்றார் என்றால் கண்டிப்பாக அவருடைய குழந்தைகளும் கூடவே இருப்பார்கள் அல்லவா! இப்போது நீங்கள் பிராமண குலத்தைச் சேர்ந்தவர்களாக இருக்கின்றீர்கள் பிறகு விஷ்ணு குலத்தைச் சேர்ந்தவர்களாக ஆவீர்கள். அவர்கள் முழுமையான வைஷ்ணவர்கள் அல்லவா! தேவதைகளுக்கு முன்னால் ஒருபோதும் விதிக்குப் புறம்பான பொருட்களான வெங்காயம் போன்றவைகளை வைக்க மாட்டார்கள். மீண்டும் அப்படிப்பட்ட தேவதைகளாக ஆக வேண்டும் என்றால் இவையனைத்தையும் விட வேண்டும். இது சங்கமயுகமாகும். பிராமணர்களாகிய நீங்கள் தான் சங்கமயுகத்தில் இருக்கின்றீர்கள், மற்றவர்கள் அனைவரும் கலியுகத்தில் இருக்கிறார்கள் என்பது புரிய வைக்கப்பட்டிருக்கிறது. பிராமணர்களாக ஆகாத வரையில் புரிந்து கொள்ள முடியாது. பாபா கூறுகின்றார், நான் கல்பத்தின் சங்கமத்தில் வருகின்றேன். இது ஒரு சங்கமம் என்பதை அவர்கள் புரிந்து கொள்வதில்லை. உலகம் மாறுகிறது அல்லவா! பாடவும் செய்கிறார்கள் ஆனால் உலகம் எப்படி மாறுகிறது, என்பதை யாருமே தெரிந்திருக்கவில்லை. அப்படியே வாயில் வந்ததை சொல்லிவிட்டார்கள். ஸ்ரீமத்படி நடப்பதின் மூலம் தான் உயர்ந்தவர்களாக ஆக முடியும் என்பதை நீங்கள் நல்ல விதத்தில் புரிந்து கொள்கிறீர்கள். பாபாவை நினைவு செய்ய வேண்டும். தேகம் உட்பட தேகத்தின் அனைத்து உறவுகளையும் மறந்து விட வேண்டும். பாபா சரீரம் இல்லாமல் அனுப்பி வைத்தார், பிறகு அதே போல் தான் செல்ல வேண்டும். இங்கே நடிப்பை நடிக்க வந்துள்ளோம். இது மறைமுகமான உழைப்பாகும், பாபா மற்றும் ஆஸ்தியை நினைவு செய்ய வேண்டும். இதை நீங்கள் அடிக்கடி மறந்து விடுகிறீர்கள். பாபாவை மறப்பதினால் மாயையின் அடி விழுகிறது. இது கூட விளையாட்டாகும், அல்லா அலாவுதீனுடைய..... காட்டுகிறார்கள் அல்லவா! அல்லா முதல் நம்பர் தர்மத்தை ஸ்தாபனை செய்தார். ஒரு சிட்டிகை செய்தார் மற்றும் சொர்க்கம் கிடைத்தது. இந்த தர்மத்தை ஸ்தாபனை செய்து கொண்டிருப்பது யார்? அல்லா முதல் நம்பர் தர்மத்தை ஸ்தாபனை செய்தார். ஹாத்மத்தாயி (அரபுக் கதை) நாடகம் கூட நடித்துக் காட்டுகிறார்கள் அல்லவா! வாயில் கூழாங்கற்களை போட்டவுடன் மாயை வந்து விடுகிறது. உங்களுடைய நிலையும் இதுவே ஆகும். பாபாவை மறந்து விட்டு மற்ற அனைவரையும் நினைவு செய்து கொண்டிருக்கிறீர்கள்.

இப்போது நாம் சாந்திதாமம் சென்று கொண்டிருக்கிறோம், பிறகு சுகதாமத்திற்கு வருவோம் என்பதை குழந்தைகளாகிய நீங்கள் தெரிந்துள்ளீர்கள். துக்கதாமத்தை மறப்பதற்கான முயற்சி செய்யுங்கள். இவை அனைத்தும் அழிந்து போகக் கூடியதாகும். நாங்கள் லட்சாதிபதிகள், அப்படிப்பட்டவர்கள்..... இதை புத்தியில் வைக்கக் கூடாது. நாம் அசரீரிகளாக இருக்கிறோம், இது பழைய பொருளாகும். இந்த பழைய சரீரம் மிகுந்த துக்கத்தைக் கொடுத்திருக்கிறது. எந்தளவிற்கு வியாதி அதிகமாகிறதோ அந்தளவிற்கு குஷி அடையவேண்டும். நடனமாட வேண்டும். கர்மச்சுமை இருக்கிறது, கணக்கு வழக்கை முடிக்கத் தான் வேண்டும், இதற்கு பயப்படக் கூடாது. நாம் யோகபலத்தின் மூலம் விகர்மத்தை அழிக்க முடியவில்லை என்றால் கர்மச் சுமையை அனுபவிப்பதன் மூலம் அழிக்க வேண்டியிருக்கும், இதில் குழப்பமடைவதற்கான விஷயம் எதுவும் கிடையாது. இந்த சரீரம் பழையதாகும். இது விரைவாக அழிந்தால் நல்லது. மேலும் உங்களுடைய 7 நாள் பட்டி என்பது புகழ்பெற்றதாகும். 7 நாட்கள் தினமும் நல்ல விதத்தில் புரிந்து கொண்டு புத்தியில் தாரணை செய்து கொண்டு பிறகு எங்கு வேண்டுமானாலும் சென்று விடுங்கள். முரளி கிடைத்துக் கொண்டே இருக்கும், அதுவே போதும். பாபாவை நினைவு செய்து கொண்டே சக்கரத்தை சுற்றிக் கொண்டே இருங்கள். 7 நாட்களில் சுயதரிசன சக்கரதாரியாக ஆக வேண்டும். 7 நாட்களின் பாடம் கூட வைக்கிறார்கள். 7 நாட்கள் என்பது புகழ்பெற்றதாகும். கிரந்தத்தைக் கூட 7 நாட்கள் வைக்கிறார்கள். பட்டியும் 7 நாட்களைக் கொண்டதாகும். யார் வருகிறார்களோ அவர்களுக்கு 7 நாட்களுக்கு சொல்ல வேண்டும் என்பது கிடையாது. மனிதர்களுடைய நாடியையும் பார்க்க வேண்டும். முதலிலேயே 7 நாட்கள் பாடமுறை என்று சொல்வதின் மூலம் சிலர் பயந்து விடுகிறார்கள். நாம் இருக்க முடியாது என்ன செய்வது, என்று புரிந்து கொண்டு சென்றுவிடுகிறார்கள், ஆகையினால் மனிதர்களைப் பார்க்க வேண்டியிருக்கிறது. ஒவ்வொருவருடைய நாடியையும் பார்க்க வேண்டியிருக்கிறது. முதலில் சோதிக்க வேண்டும். எத்தனை நாட்களுக்கு வருவார்கள்.

முதலிலேயே 7 நாட்கள் என்று சொல்வதின் மூலம் பயந்து விடுகிறார்கள். 7 நாட்கள் யாரும் கொடுக்க முடியாது. உங்களுக்கு இந்த-இந்த வியாதி இருக்கிறது என்று நாடியை பார்த்தவுடனே சொல்லும் மருத்துவர்களும் சிலர் இருக்கிறார்கள். இவர் கூட உங்களுடைய அழிவற்ற ஞான மருத்துவர் ஆவார். குழந்தைகளாகிய நீங்களும் கூட மருத்துவரின் குழந்தைகளாவீர்கள் (மாஸ்டர் சர்ஜன்). இது ருத்ர ஞான யக்ஞமாகும். ஒரு வினாடியில் மனிதர்களுக்கு ஜீவன்முத்தி கிடைக்கும் என்று நீங்கள் சொல்கிறீர்கள், ஒரு வினாடியில் கிடைக்க முடியும் எனும்போது 7 நாட்கள் என்று ஏன் சொல்கிறீர்கள் என்று யார் வேண்டுமானாலும் கேட்கலாம். ஒரு வினாடியின் விஷயத்தை சொல்லுங்கள். பயந்து விடுகிறார்கள். நாங்கள் இருக்க முடியாது, ஆகையினால் முதலில் நாடியைப் பார்க்க வேண்டும். அனைவருக்கும் ஒரே விஷயம் பொருத்தமாக இருக்க முடியாது. நிறைய குழந்தைகள் சேவைக்கு பாதகம் செய்து விடுகிறார்கள். படிவம் நிரப்பும்போது நாடியைப் பார்த்து கேட்க வேண்டும். எவ்வளவு நாட்களுக்கு இருக்க முடியும் என்றும் கேட்க வேண்டியிருக்கிறது. அனைவருக்கும் பகவான் ஒருவர் தானே சொல்லுங்கள். பரமபிதாவோடு உங்களுக்கு என்ன சம்பந்தம். முதலில் இந்த விஷயத்தைப் பற்றி புரிய வைக்க வேண்டும், அவர் தந்தை நாம் அவருடைய குழந்தைகள். பாபா ஆஸ்தியை கொடுக்கின்றார். சொர்க்கத்தின் ஆஸ்தி கிடைக்க வேண்டும். சொர்க்கத்தைப் படைப்பவராக இருக்கின்றார். இப்போது நரகமாக இருக்கிறது. பாரதம் சொர்க்கமாக இருந்தது, உலகத்திற்கு எஜமானர்களாக இருந்தோம். தேவி-தேவதைகளின் இராஜ்யம் இருந்தது. மாயை இராஜ்யத்தை அபகரித்துக் கொண்டது. இப்போது மாயை மீது வெற்றியடைந்து இராஜ்யத்தை அடைய வேண்டும். பழைய தூய்மையற்ற கலியுக உலகத்தின் வினாசம் முன்னால் நிற்கிறது எனவே கண்டிப்பாக தூய்மையான உலகத்தை ஸ்தாபனை செய்ய வேண்டும். கொஞ்சம் சமீங்களு காட்ட வேண்டும். பிறகு போகப்போக அந்த விஷயங்களைப் புரிந்து கொண்டே செல்வார்கள். இன்றைக்கு இல்லையென்றால் நாளைக்கு வந்து விடுவார்கள். எங்கு தான் செல்வார்கள்? சத்தி கிடைப்பதற்கு ஒரே கடை தான் இருக்கிறது. பரமபிதா பரமாத்மா சிவபாபாவின் ஒரு கடை தான் இருக்கிறது. ஒரு வினாடியில் ஜீவன்முத்தி கிடைக்க வேண்டும். கடை பாருங்கள் எப்படி இருக்கிறது, அந்த கடையின் விற்பனையாளர்கள் நீங்கள். யார் நல்ல விற்பனையாளர்களாக இருக்கிறார்களோ, அவர்கள் நல்ல பதவியும் அடைவார்கள். விற்பனை செய்வதற்கும் கூட புத்தி வேண்டும். புத்தி இல்லை யென்றால் அவர்கள் என்ன சேவை செய்வார்கள். முதலில் நம்பிக்கை ஏற்படுத்துங்கள். பிறகு 7 நாட்களின் விஷயம். அட பாபா ஆஸ்தியைக் கொடுக்க வந்துள்ளார். பாரதம் சுகதாமமாக இருந்தது, இப்போது பாரதம் துக்கதாமமாக இருக்கிறது. பிறகு எப்படி சுகதாமமாக ஆகிறது, யார் அப்படி மாற்றுவது? ஆத்மாக்களாகிய நாம் சாந்திதாமத்தில் இருக்கக் கூடியவர்கள் பிறகு நடிப்பை நடிக்க வருகின்றோம் என்று முதலில் வழியைச் சொல்ல வேண்டும்.

குழந்தைகளே இப்போது வீட்டிற்குத் திரும்பி வர வேண்டும் என்று பாபா கூறுகின்றார். பாபாவை நினைவில் வைத்திருப்பதின் மூலம் உங்களுடைய விகர்மங்கள் வினாசம் ஆகும். உங்களுடைய உடைந்து போன பறக்கும் சிறகுகள் கிடைத்துக் கொண்டே இருக்கும். நீங்கள் என்னிடம் வந்தடைவீர்கள். பாபா தான் வந்து சோழியிலிருந்து வைரத்தைப் போல் மாற்றுகின்றார். இது மிகவும் பலமான வருமானமாகும். பாபாவை நினைவு செய்வதின் மூலம் நீங்கள் 21 பிறவிகளுக்கு நிரோகியாக (வியாதியற்றவர்) ஆகின்றீர்கள். சக்கரத்தை நினைவு செய்வதின் மூலம் நீங்கள் எப்போதும் ஆரோக்கியமானவர்களாகவும், செல்வந்தர்களாகவும் ஆவீர்கள். இப்போது இரண்டுமே இல்லை. உங்களில் கூட வரிசைகிரமம் இருக்கிறது, அரைகுறையானவர்களை மாயை உடனே சாப்பிட்டு விடும். இருந்தாலும் இன்னும் கொஞ்ச காலம் சென்று நினைவு வரும். பின்னால் இராஜாக்கள் கூட வருகிறார்கள், சன்னியாசிகள் போன்றோரும் வருகிறார்கள். கன்னியர்கள், தாய்மார்களாகிய நீங்கள் தான் அம்பு எய்தீர்கள். இங்கே கோயிலில் கூட துல்லியமாக உருவாக்கப் பட்டிருக்கிறது. குன்வாரி கன்னியின் கோயில் கூட இருக்கிறது. அதர்குமாரி என்பதின் அர்த்தத்தை கொஞ்சமாவது புரிந்து கொள்கிறார்களா? யார் குடும்ப விவகாரங்களில் இருந்து கொண்டே பிரம்மா குமாரியாக ஆகிறார்களோ, அவர்களைத் தான் அதர் குமாரி என்று சொல்லப்படுகிறது. குமாரி குமாரி தான் ஆவார். உங்களின் நினைவாக முழுமையான கோயில் உருவாக்கப்பட்டிருக்கிறது. கல்பத்திற்கு முன்னால் கூட நீங்கள் சேவை செய்திருந்தீர்கள். உங்களுக்கு எவ்வளவு குஷி இருக்க வேண்டும். உங்களுடையது எவ்வளவு பலம்வாய்ந்த பரிட்சையாக இருக்கிறது. படிப்பிக்கக் கூடியவர் பகவான் ஆவார்.

(டில்லியை சேர்ந்தவர்கள் பாபாவிடமிருந்து விடைபெற்று திரும்பிக் கொண்டிருந்தார்கள்) குழந்தைகளே நன்றாக புத்துணர்வு பெற்று சென்று கொண்டிருக்கிறீர்கள். வரிசைக்கிரமம் என்பது இருக்கவே இருக்கிறது.

யார் நன்றாகப் புரிந்து கொள்கிறார்களோ, அவர்கள் நன்றாக புரிய வைக்கவும் செய்கிறார்கள். பாபாவும் மறைமுகமாக இருக்கின்றார், தாதாவும் மறைமுகமாக இருக்கின்றார் என்பதை குழந்தைகள் புரிந்து கொள்கிறார்கள். நாமும் மறைமுகமாக இருக்கின்றோம். யாருமே தெரிந்திருக்கவில்லை. பிராமணர்கள் கூட தெரிந்து கொள்ள மாட்டார்கள். நீங்கள் சரீரத்தின் மூலம் வந்த வம்சாவழிகள், நாங்கள் வாய் வழி வந்த வம்சாவழிகள் என்று நீங்கள் புரிய வைக்கலாம். நீங்கள் தூய்மையற்றவர்கள் நாங்கள் தூய்மையாகிக் கொண்டிருக்கிறோம். பிரஜாபிதா பிரம்மாவின் குழந்தைகள் என்றால் கண்டிப்பாக புதிய உலகத்தைச் சேர்ந்தவர்கள் அல்லவா! சத்யுகத்தின் தேவதைகள் புதிய உலகத்தைச் சேர்ந்தவர்களா அல்லது பிராமணர்கள் புதிய உலகத்தைச் சேர்ந்தவர்களா? பிராமணர்கள் குடுமி அல்லவா! குடுமி (பிராமண குலம்) மேலே இருக்கிறதா அல்லது தலை (தேவதா குலம்) மேலே இருக்கிறதா? அதில் சிவபாபாவைக் கூட மறைத்து விட்டார்கள். பாபா மலர்கள் நிறைந்த தோட்டத்தின் தோட்டக்காரன் என்பதை குழந்தைகளாகிய நீங்கள் தெரிந்துள்ளீர்கள். இராவணனை தோட்டக்காரன் என்று சொல்ல முடியுமா. இராவணன் முள்ளாக மாற்று கின்றான், பாபா மலராக மாற்றுகின்றார். இவையனைத்தும் முட்கள் நிறைந்த காடாகும். ஒருவர் மற்றவருக்கு துக்கம் கொடுக்கிறார்கள். யாருக்கும் துக்கம் கொடுக்கக் கூடாது என்று பாபா புரிய வைக்கின்றார். கோபமாக பேசுவதின் மூலம் நூறு மடங்கு தண்டனையாகி விடும். பாவாத்மாக்களாக ஆகி விடுகிறார்கள். அவர்களுக்குத் தண்டனை கூட கடுமையானதாக இருக்கிறது. பாபாவுடன் உதவியாளர்களாக ஆவதற்கு உறுதியளித்து விட்டு பிறகு சேவைக்கு பாதகம் செய்கிறார்கள் என்றால் அவர்களுக்கு மிகக் கடுமையான தண்டனை இருக்கிறது. குழந்தையாக ஆகிவிட்டு பிறகு விக்ரம் செய்தால் நூறு மடங்கு தண்டனை கிடைக்கும். ஆகவே தைரியமிருந்து ஸ்ரீமத் படி செல்லுங்கள். நரனிலிருந்து நாராயணனாக ஆக வேண்டும். பிரஜையாக இருந்தால் நல்லது என்று கிடையாது. இது மிகப்பெரிய மாலையாகும். நிறைய இடம் இருக்கிறது. இதில் மனமுடையக் கூடாது, விழ வேண்டும் பிறகு பாதுகாத்துக் கொள்ள வேண்டும், மனமுடையது போகக் கூடாது. சிவபாபாவிடமிருந்து ஒரு வினாடியில் ஜீவன் முக்தி அடைவதற்கான கடை இது ஒன்றே ஆகும். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) உயர்ந்த பதவி அடைய வேண்டும் என்றால் சிவபாபாவின் கடையில் நல்ல விற்பனையாளராக ஆக வேண்டும். ஒவ்வொருவருடைய நாடியையும் பார்த்து பிறகு அவர்களுக்கு ஞானம் கொடுக்க வேண்டும்.
- 2) கோபத்திற்கு வசப்பட்டு துக்கப்படுத்தும் வார்த்தைகளைப் பேசக்கூடாது. பாபாவிற்கு உதவியாளர்களாக ஆவதற்கான உறுதி கொடுத்து விட்டு, சேவைக்கு பாதகம் ஏற்படுத்தும் எந்தவொரு காரியத்தையும் செய்யக் கூடாது.

வரதானம்:- புத்தியை சுறுசுறுப்பாக வைத்துக் கொள்ளும் விதியின் மூலம் வீணானவற்றை அழிக்கக் கூடிய எப்போதும் சக்திசாலியானவர் ஆகுக!

எப்போதும் சக்தி அதாவது சக்திசாலி யாரென்றால் யார் புத்தியை சுறுசுறுப்பாக வைத்துக் கொள்ளும் விதியைக் கடைபிடிக்கிறார்களோ அவர்களே. வீணானவற்றை அழித்து சக்திசாலியாக ஆவதற்கான சகஜ சாதனமே, எப்போதும் சுறுசுறுப்பாக இருப்பதாகும், ஆகையினால் தினமும் அதிகாலையில், எப்படி ஸ்தூலமான காரியங்களுக்கான தினச்சரி நடவடிக்கைகளை உருவாக்குகிறீர்களோ, அதுபோல் தங்களுடைய புத்தியை சுறுசுறுப்பாக வைத்துக் கொள்ளும் அட்டவணையை உருவாக்குங்கள், இந்த சமயத்தில் புத்தியில் இந்த சக்திமிக்க எண்ணத்தின் மூலம் வீணானவற்றை அழிப்பேன். சுறுசுறுப்பாக இருந்தீர்கள் என்றால் மாயை தூரத்திலிருந்தே திரும்பிச் சென்று விடும்.

கலோகன்:- துக்கம் நிறைந்த உலகத்தை மறக்க வேண்டும் என்றால் பரமாத்ம அன்பில் எப்போதும் முழுகி இருங்கள்.